



പ്രധാനമന്ത്രി ഗരീബ് കല്യാൺ യോജന വെളിപ്പെടുത്തിയിട്ടില്ലാത്ത സമ്പാദ്യം നിയമവിധേയമാക്കാനുള്ള അവസാന അവസരം: ആദായനികുതി കമീഷണർ

Posted On: 10 FEB 2017 5:34PM by PIB Thiruvananthapuram

വെളിപ്പെടുത്തിയിട്ടില്ലാത്ത സമ്പാദ്യം കള്ളപ്പണവും നിയമവിധേയമാക്കാനുള്ള അവസാന അവസരമാണ് പ്രധാനമന്ത്രി ഗരീബ് കല്യാൺ യോജനയിലൂടെ ലഭ്യമാവുന്നതെന്നും ഇത് പരമാവധി പ്രയോജനപ്പെടുത്തണമെന്നും തിരുവനന്തപുരം ആദായനികുതി കമീഷണർ എ. മോഹൻഎ.ആർ.എസ്.ആവശ്യപ്പെട്ടു. പ്രധാനമന്ത്രി ഗരീബ് കല്യാൺ യോജനയുടെ പ്രയോജനങ്ങൾ ജനങ്ങളിലെത്തിക്കാൻ ആദായനികുതി വകുപ്പ് തിരുവനന്തപുരത്ത് ആയാകാർ ഭവനിൽ സംഘടിപ്പിച്ച ബോധവൽക്കരണ പരിപാടിയിലുമൂവ്യ പ്രഭാഷണം നടത്തുകയായിരുന്നു അദ്ദേഹം.

ഈ പദ്ധതി അനുസരിച്ച് ഒരുവ്യക്തിക്ക് ഇതുവരെ വെളിപ്പെടുത്താത്ത തന്റെ പണം/ ബാങ്ക് നിക്ഷേപം എന്നിവ സംബന്ധിച്ച വിവരങ്ങൾ വെളിപ്പെടുത്താം. ഇത്തരത്തിൽ വെളിപ്പെടുത്തുന്ന പണം/ ബാങ്ക് നിക്ഷേപത്തിന്റെ 49.9% പിഴയായി നൽകേണ്ടി വരും. അവശേഷിക്കുന്ന തുകയിൽ 25% പ്രധാനമന്ത്രി ഗരീബ് കല്യാൺ യോജനയിൽ നിക്ഷേപിക്കണം. ഇത് നാലുവർഷം കഴിഞ്ഞേ തിരിച്ചു ലഭിക്കൂ. ഫലത്തിൽ വെളിപ്പെടുത്തുന്ന തുകയുടെ 50% ഉടമസ്ഥ് ലഭിക്കും. 2016 ഫെബ്രുവരി 16ന് നിലവിൽ വന്ന ഈ പദ്ധതിക്ക് ഈ വർഷം മാർച്ച് 31 വരെ (2017 മാർച്ച് 31) കാലാവധിയുണ്ട്. ഈ പദ്ധതിയിൽ നിന്ന് ലഭിക്കുന്ന വരുമാനം ദരിദ്രരുടെ ക്ഷേമത്തിനായാണ് വിനിയോഗിക്കുക.

കറൻസി അസാധുവാക്കലിനുശേഷം നടന്ന ഇടപാടുകൾ ആദായനികുതി വകുപ്പ് പരിശോധിച്ചുകൊണ്ടിരിക്കുകയാണെന്നും ഇനിയും കള്ളപ്പണംകൈവശംവെച്ചിട്ടുള്ളവർ നിശ്ചിത കാലയളവിനുള്ളിൽ പ്രധാനമന്ത്രി ഗരീബ് കല്യാൺ യോജന പ്രയോജനപ്പെടുത്തി പണം നിയമവിധേയമാക്കണമെന്നും ശ്രീ.മോഹൻ ആവശ്യപ്പെട്ടു.

നിരവധി പേർ മറ്റുള്ളവരുടെ ബാങ്ക് അക്കൗണ്ടുകളിൽ പണം നിക്ഷേപിക്കുന്നുണ്ടെന്നും കേന്ദ്ര ഗവൺമന്റ് 2016 ല് പാസ്സാക്കിയ ബിനാമി നിരോധന നിയമമനുസരിച്ച് ഇങ്ങനെ ചെയ്യുന്നവർക്കുള്ള പിഴയും ശിക്ഷയും കൂടുതൽ കർക്കശമാക്കിയിട്ടുണ്ടെന്നും അദ്ദേഹം ചൂണ്ടിക്കാട്ടി. മറ്റുള്ളവരുടെ ബാങ്ക് അക്കൗണ്ടുകളെ കള്ളപ്പണം വെളുപ്പിക്കാൻ ഉപയോഗിക്കാതെ പ്രധാനമന്ത്രി ഗരീബ് കല്യാൺ യോജന പ്രയോജനപ്പെടുത്തണമെന്ന് ആദായ നികുതി കമീഷണർ അഭ്യർത്ഥിച്ചു.

ആദായ നികുതി നിയമത്തിൽ വന്ന മാറ്റങ്ങൾ ജനങ്ങൾ ശ്രദ്ധിക്കണമെന്നും മൂന്നു ലക്ഷത്തിൽ കൂടുതൽ തുക ഇനി പണമായി നേരിട്ട് കൈമാറാനാകില്ലെന്നും അദ്ദേഹം പറഞ്ഞു. ഇത് ലംഘിച്ചാൽ കൈമാറുന്ന തുക മുഴുവൻ പിഴയായി ഒടുക്കേണ്ടി വരും.

പരിപാടിയിൽ പങ്കെടുത്തവരുടെ സംശയങ്ങൾക്ക് ആദായനികുതി കമീഷണർ മറുപടി നൽകി. ചാർട്ടേർഡ് അക്കൗണ്ടന്റുമാർ, സ്വർണ്ണവ്യാപാര സംഘടനാ പ്രതിനിധികൾ, അഭിഭാഷകർ, സഹകരണ സംഘങ്ങൾ, ചേംബർ ഓഫ് കൊമേഴ്സ്, റിയൽ എസ്റ്റേറ്റ്, ഭവന നിർമ്മാണ മേഖലയുടെ പ്രതിനിധികളുടെയവർ പരിപാടിയിൽ പങ്കെടുത്തു.

ആദായനികുതി വകുപ്പ് ജോയിന്റ് കമീഷണർമാരായ എസ്. മരുത പാണ്ഡ്യന് സാഗതവും ആർ കൃഷ്ണകുമാർ നന്ദിയും പറഞ്ഞു.

(Release ID: 1482483) Visitor Counter : 9

